

ta' gmiel u ta' għaxxa lill-opri artistici li joħorġu mid-dehen tiegħu. Il-ġenju jqanqal ferh u hena bl-opri artistici tiegħu, iħeġġeġ il-qlub għall-gmiel u ipaxxi l-intellet. Dawk l-opri mmisslin mill-ġenju jgħaxxaq lil min jarahom u jgħeġġluh jifrah u jħoss sens ta' mistrieh u ta' sodisfazzjon; għall-kuntrarju l-opri pseudo-artistici, li ma hantix frott tal-ġenju, joħolqu taħwid fil-moħħ u ma jqanqlu l-ebda hrara fil-qalb u ma jgħollux il-ħsieb 'il fuq lejn il-gmiel u l-qdusija. Hafna artisti jidhrilhom li jistgħu jagħmlu isem billi joħorġu b'opri eċċentriċi, anakronistiċi jew sofistikati, li wieħed ma jistax jifhem sewwa t-tifsira tagħhom, opri li wieħed ma jistax jaqbad it-tarf fihom, opri li jħawdu l-moħħ u flok ma jnisslu hena, ferh u mistrieh, iqajmu konfużjoni fil-ħsieb ta' min jarahom. Opri bħal dawn ma humiex frott tal-ġenju veru, iżda huma frott ta' stramberija jew preżunzjoni jew kapriċċi ta' min joħloqhom. Hawn min isostni li l-opri moderni huma l-espressjoni ta' ruħ ta' min jagħmilhom, imma ruħ ta' individwu wieħed ma għandhiex dritt tħabbel il-moħħ ta' hafna oħrajn bil-kapriċċi tagħha.

Tara hafna nies iħarsu lejn pittura u skultura jew jaqraw letteratura u ma jistgħux jifhemu sewwa x'irid iġid jew ifisser l-artist jew l-awtur; huma jdumu hafna jtellgħu u jniżżlu biex jaqbd u l-idea tal-opra; għalihom dawk l-opri qishom haġa moħġaġa fejn wieħed jektiegħu jdum hafna jifja' fehmiel u ħsiebijiet biex jipprova jolqot it-tifsira moħbija. Din hi loġħba tedjuża li taħli hafna żmien, imma ssib xi wħud li jħobbu jgattgħu s-siġhat fiha, bħalma hemm dawk li jħobbu jħabblu moħhom biex jiggustaw l-arti moderna.

Il-Kunsill għas-Snin 1967 - 68

Presidenti Onorarji: Wisq Reverendu Professur Monsinjur Pietru Pawl Saydon, B.Litt., B.L.Can., D.D., Lict. S. Script.; Professur Ġużè Aquilina, B.A., LL.D., Ph.D.; Sur Gino Muscat Azzopardi; Sur Salvatore Gatt.

President: Professur Kavalier Ġużè Galea, M.B.E., K.M., M.D., D.P.H.

Vici-President: Dottor Ant. Cremona.

Segretarju: Sur Godfrey Zarb Adami.

Teżoriċer: Sur Victor Apap.

Segretarju Propaganda: Sur Anton Agius Muscat.

Membri: Reverendu Professur Serafin Zarb, O.P., O.B.E., S.Th.M., S.S.D.; Reverendu Dun Frans Camilleri; Reverendu Patri Dijonisju Mintoff, O.F.M.; Sur Nikol Biancardi; Sur Karmenu Vassallo; Sur Ġużè Chetcuti; Sur Ġużè Cardona, B.A. Hons.; Sur Charles Coleiro.

MINN BETLEHEM GHALL-KALVARJU

LEĠĠENDA SAGRA

Ta' A. CREMONA

(Jissokta minn "Il-Malti, ta' Ġunju 1967, pp. 42-47)

Fil-Belt ta' Ġerusalem

IL-GAWHRA TA' FIDWA MINN JASAR — F'RIGLEJN IL-KALVARJU

KOMMENTARJU NARRATIV — Introduzzjoni għas-Sitt Kwadru:—

Għaddew tlieta u tletin sena minn m'ndu ARTABAN kien telaq minn daru f'Ekbatana biex imur isib il-Messija, u minn dak iż-żmien kienu ilu jiggerra minn belt għal oħra minn raħal għal ieħor fl-artijiet tal-Palestina u tal-Eġittu bla ma kellu x-xorti li jara wiċċ dak il-bn'edem li kellu jkun is-Sultan ta' Israel mibgħut minn Alla b'ix iwaqqaf saltna ta' sliem u haqq. Xagħru, dari iswed daqs l-irdumijiet tal-igbla ta' Zagros, issa kien bjadlu bhas-silġ li jgħattu l-irjus ta' dawk l-għoljiet. Ghajnejh li darba kienu jleqq u jleħhu bħall-ilsna tan-nar, issa mcajprin bħal dawl dghajjed ta' musbieh inemnem, mikdud u ghajjen, jistenna li hajtu tinfena minn hin għal ieħor, iżda, b'danakollu, ma kienx għadu qata' qalbu l jissokta jfittex lis-Sultan imwiegħed mill-Profeti.

ARTABAN gie għall-aħħar darba fil-belt ta' Ġerusalem. Huwa kien dlonk iżur dik il-belt qaddisa, u kien kull darba jstahreg fl-isqajiet tagħha kollha, fid-dwejriet u fl-gherejjex bla ma seta' qatt jikxef ebda sinjal tal-fam'lja ta' Nazareth li snin ilu kienet telqet minn Betlehem. Issa issa jidher li wasal il-waqt li għandu jagħmel sforz ieħor, ghax donnu bħal hass minn isefsiflu f'qalbu li fl-aħħar għandu jirnexxilu li jiltaqa' mal-bn'edem li ilu jfittex is-snin.

Kienet l-istagun tal-Għid. Il-belt ta' Ġerusalem kienet mimlija Lhud ta' dik il-belt kif ukoll ta' barra mill-belt. In-nies ta' Israel imxerrdin f'artijiet il bogħod kienu gew fit-Tempju għall-Għid il-Kbir, u ma kontx tisma' hlief tgeġwiġ ta' nies fit-toroq dojq ta' dik il-belt. Is-sema kien qed jissahħab u j'swied. Fost in-nies kien hemm bħal tqanqila ta' mistoqsijiet u ta' t'pispis, ta' tkexkixa bħal dik li titqanqal minn mewġiet ta' rjeh fost is-s'gar ewl il-lejl ta' xi burraxka.

In-nies f'daqqa waħda, bħal imkaxkra minn xi mewġa qawwija, gret lejn naħa waħda jħarsu 'l fuq minn fejn dehrilhom li qed jilmhu xi haġa ġdida. Dik il-ħamla ta' nies baqghu sejr in lejn it-triq li tieħu għall-bieb ta' Damasku. Ftit il bogħod ma' tul it-triq deħru jleqq, fir-raggi tax-xemx no'sha moħbija b'xi shaba sewda t-truf tal-lanez, l-elmijiet u l-korazzi taċ-ċenturjuni u tas-suldati Romani.

ARTABAN, miexi mal-mewġa ta' dik il-kotra, iltaqa' ma' tlieta minn pajjiżu, tliet Lhud Parzjani li kienu gew Ġerusalem biex ingħaqdu ma' Lhud oħra fit-Tempju f'dawk il-ġranet tal-Għid. Hawnekk issa naraw wieqaf jithaddet magħhom u jiqstaq'shom fuq dik l-ghaġha ta' nies u fejn kienu sejr in, fil-waqt li minn quddiemhom jidhru għaddejjen nisa bi t'fal jithaddtu u juru b'subghajhom in-naħa fejn kienet sejra l-miġimgha ta' nies lejn il-bieb ta' Damasku.